

(All rights reserved).

Printed by Ramchandra Yesu Shedge, at the 'Nirnaya-sagar' Press,
23, Kolbhat Lane, Bombay.

Published by Mahamahopadhyaya Pandit
Mukund Ram Shastri for the Research Department,
Jammu and Kashmir State, SRINAGAR.



काश्मीर-संस्कृतग्रन्थावलिः ।

ग्रन्थाङ्कः २०

अमरौघशासनम् ।

श्रीमन्महामाहे श्वराचार्यवर्य-श्रीसिद्धगोरक्षनाथविरचितम् ।

श्रीभारतधर्ममार्वण्ड-कश्मीरमहाराज-श्रीप्रकापसिंहवरमतिष्ठापिते
ग्रन्थविद्याप्रकाश-(रिसर्च)कार्यालये

तदध्यक्ष-महामहोपाध्याय-पठित सुकुन्दराम-शाखिणा
उद्दिष्टकार्यालयसेतरपठितसहायेन

संगृहा, संशोधन-पर्यायाङ्कन-विवरणादिसंस्करणोत्तरं
पाठालविद्वत्परिपत्तिमताधुनिकसुगमशुद्धीत्युपन्यासादिसंस्कारैः परिष्कृत

मुम्बद्यां

निर्णयसागरात्यमुद्रणालये मुद्रापयित्वा प्राकाश्यमुपनीतः ।



संवत् १९७५

खेत्रांकः १९१८

काश्मीर-थीनगर ।

(अस्य ग्रन्थस्य सर्वे प्रकाशन-मुद्रापणाद्यधिकाराः श्रोक्तमहाराजवर्यः
स्वायत्तीकृताः सन्ति)



श्रीमच्छीकण्ठनाथप्रभृतिगुरुवरादिएसनीतिमार्गो
 लब्ध्वा यत्रैव सम्यकपटिमनि घटनामीधराद्वैतवादः ।
 कश्मीरेभ्यः प्रसुत्य प्रकट्यरिमलो रञ्जयन्सर्वदेश्यान्-
 देशोऽप्यसिन्नदृष्टो घुम्णविसरवत्त्वान्मुदे सज्जनानाम् ॥१॥

तरत तरसा संसाराब्धिं विधत्तं परे पदे
 पदमविचलं नित्यालोकप्रमोदसुनिर्भरे ।
 विमृशत शिवादिश्याद्वैतावत्रोधसुधारसं
 प्रसभविलसत्सद्गुर्ज्यान्तःसमुत्सुवदायिनम् ॥ २ ॥

अस्ति चानेनैव प्रन्थेन सहकृत्य संबद्धः ०

अमरौघशासनम्

(प्रन्थाङ्कः २०)

‘इत्यभिख्यो द्वितीयोऽपि ग्रन्थः ‘श्रीमद्भोरक्षनाथसिद्धविरचितः’ संबद्धः ।

अस्य ग्रन्थस्य च विरचनकालः ग्रन्थकर्तुः ‘अयं लोकप्रसिद्धो गोरक्षनाथः तदन्यो वा’ इति प्रादुर्भावकाल-वस्तिस्यानादिविषयकमितिवृत्तं निर्णेतुं न शक्यते ।

इदं पुस्तकमपि मूलादर्शमात्रमेकमेव कुत्राप्यसंलङ्घ्यमाणद्वितीयादर्शकं पूर्ववर्णितवृचान्तस्य आगराप्रदेशात्समधिगतप्राचीनशारदाक्षराङ्कितकाश्मीरिकपुस्तकसमुदायस्य मध्यवर्तिं एकवन्धनवद्वान्यग्रन्थसहवर्त्यपर्यन्तिहितपुस्तकसहसंबद्धं सप्तचत्वारिंशशत्यार्भिक—(४६०३ समीपवर्ति) लौकिकसंवत्सरानेहसि (यः स्मैष्टः संवत्सरकालः १५२५ शात् उत्तरवर्ती पोदशशत्यपूर्वेभागः समायाति) लिखितं समक्षिः ।

अस्ति चात्र विषयः— श्रीसच्छन्दतत्त्वादिमुख्यशैवागमेषु यथोपयोगं स्याने स्याने वितत्यानुशिष्योगपद्धत्यनुसृत्या सर्वासां नाडीनां मुख्यभूतस्य शारीर-वामदक्षिणाङ्गमध्यव्यापिनः सोमसूर्याभिसमाश्रयभूतेडापिङ्गलासुपुम्भाख्यनाडीत्रयस्य मार्गे, शैनैः शैनैः श्राणवायोः संचारणाभ्यासात्, मूलाधारादुत्याप्य नाभिहृत्कण्ठतालुव्रक्षरन्प्रान्तस्यानेषु क्रमेण ऊर्ध्वोर्ध्वयोजनया स्थित्यभ्यासवलात् वासनाश्रयमनोजयमनु परमोपादेयत्रक्षरन्प्रद्वादशान्तवर्तिसो-

मामृतरसास्तादनेन सांसारिकनिःशेषक्लेशहानि-समस्तसिद्धिः-
गमात्मभोगवासि-परसौरुद्यमोक्षसिफलानां, सारणा-परासारणा-
प्रतिसारणा-शङ्खसारणा-महासारणादिपर्यायाणां नानाविधमु-
द्राणां सुगमपद्धत्यनुशासनम् । तदनु च शरीरोपादानपद्मभूतानां,
तन्मात्राणां, तद्रुणानां, तथा प्राणदशकस्य, इडादिनाडीसमुदा-
यस्य, तद्वैवतसोमादीनां, त्वगादिदशधातूनां, तत्स्थितिपरिणाम-
स्वरूपपरिमाणादीनां, मूलधारादिस्थानानां, तद्वर्तिपद्मादीनां
च सज्जास्वरूपस्थितिगुणप्रभृतिसमनुबन्धिसमस्तशेयज्ञानप्रक्रिया
सक्षिप्य निर्णीतास्ति ।

तदेतद्वन्धस्यापि समाधानेन मनननिदिध्यासनपद्धत्यवलम्ब-
नेन दुःखहानि-नित्यसुखात्मभोगमोक्षफलरसास्तादनोरं सुफल-
यन्तु मामकीनं प्रकाशनान्तपरिश्रमं सज्जनवरसद्विद्वांसः ।

इत्याशासेऽहं प्रकाशकः

म० म० पं० मुकुन्दराम-शास्त्री=

ॐ धीमद्भूतमूर्तये शंकराय नमः ।

अथ

अमरौघशासनम् ।

श्रीगोरक्षनाथसिद्धविरचितम् ।

ऊर्ध्वशक्तिनिपाताच्च तथाधःशक्तिकुञ्चनात् ।
मध्यशक्तिप्रधोधेन जायते परमं सुखम् ॥

ऊर्ध्वशक्तिनिपातः कन्दचतुष्टयेन ज्ञायते ।

यच्चन्द्रप्रभवं वराम्बरगतं यज्ञिङ्गसंज्वं जलं
स प्राणस्तदधः स्थिरं च कमलं धत्ते मुखोर्ध्वं हृदि ।
वच्छा कुम्भकमात्मगाढरचितं तद्वक्षनाडीगतं
हानेतुं वदने पठध्वगकला सैवंविधा सारणा ॥

पठध्वगा कथ्यते

घण्टाकोटिकपोलकोटरकुटीजिह्वाग्रमध्याश्रया-
च्छहिन्यागतराजदन्तविवरं प्रान्तोर्ध्ववक्रेण यत् ।
संग्रासं हनुरन्धमूलविधिना यज्ञन्द्रतोयं मुखे
तत्सर्वं रविकालखपसदने रक्षेत्परा सारणा ॥

मामृतरसासादनेन सांसारिकनिःशेषक्षेशहनि-समस्तसिद्धिभि-
गमात्मभोगावाप्ति-परसौख्यमोक्षाप्तिफलनां, सारणा-परासारणा-
प्रतिसारणा-शङ्खसारणा-महासारणादिपर्यायाणां नानाविधमु-
द्राणां सुगमपद्धत्यनुशासनम् । तदनु च शरीरोपादानपञ्चभूतानां,
तन्मात्राणां, तद्वृणानां, तथा प्राणदशकस्य, इडादिनाडीसमुदा-
यस्य, तद्वैवतसोमादीनां, त्वगादिदशधातूनां, तत्स्थितिपरिणाम-
स्वरूपपरिमाणादीनां, मूलाधारादिस्थानानां, तद्वर्तिपद्मादीनां
च संज्ञास्वरूपस्थितिगुणप्रभृतिसमनुबन्धिसमस्तज्ञेयज्ञानप्रक्रिया
संक्षिप्य निर्णीतास्ति ।

तदेतद्वन्धस्यापि समाधानेन भनननिदिध्यासनपद्धत्यवलम्ब-
नेन दुःखहनि-नित्यसुखात्मभोगमोक्षफलरसासादनोत्तरं सुफल-
यन्तु मामकीनं प्रकाशनान्तपरिश्रमं सज्जनवरसद्विद्वांसः ।

इत्याशासेऽहं प्रकाशकः

म० म० प० मुकुन्दराम-शास्त्री=

ॐ श्रीमद्भूतमूर्तये शंकराय नमः

अथ

अमरौघशासनम् ।

श्रीगोरक्षनाथसिद्धविरचितम् ।

ऊर्ध्वशक्तिनिपाताच्च तथाधशक्तिकुञ्चनात् ।
मध्यशक्तिप्रबोधेन जायते परमं सुखम् ॥
ऊर्ध्वशक्तिनिपातः कन्दचतुष्टयेन ज्ञायते ।
यच्चन्द्रग्रभवं वराम्बरगतं यद्विज्ञसंज्ञं जलं
स ग्राणस्तदधः स्थिरं च कमलं धत्ते मुखोर्ध्वं हृदि ।
वद्धा कुम्भकमात्मगाढरचितं तद्रक्षनाडीगतं
ह्यानेतुं वदने पड्धगकला सैवंविधा सारणा ॥

पड्धगा कथ्यते

घणटाकोटिकपोलकोटरकुटीजिहाग्रमध्याथ्रया-
च्छहिन्यागतराजदन्तविवरं प्रान्तोर्ध्ववक्रेण यत् ।
संग्रामं हसुरन्त्रमूलविधिना यच्चन्द्रतोर्ध्वं मुखे
तत्सर्वं रविकालरूपसदने रक्षेत्परा सारणा ॥

कर्मान्तरेण परा सारणा कथ्यते
 चृत्यनित्योर्ध्वजिह्वो यदि पिवति पुमान्वकधारामृतांषं
 सुखादं शीतलाङ्गं दुरितभयहरं क्षुत्पिपासाविनाशि ।
 पिण्डस्यैर्यं यदसान्नवति वत महामृत्युरोगा द्रवन्ते
 दौर्भाग्यं याति नाशं हरति विपजरां याति काले अभित्वा ॥
सारणानन्तरं सारणा कथ्यते
 जिह्वाग्रं त्वथ राजदन्तविवरं नीत्वा ततो घण्टकां
 संस्थाप्य प्रतिजिह्वपर्वं शशिनो मार्गं कलां च क्षिपेत् ।
 एवंसारणिके पतन्ति च सुधाधाराः पुनः पण्मुख-
 गान्धाराप्यथ तत्कलापमथनं नाडीमुखोजूम्भणम् ॥
सारणानन्तरं प्रतिसारणा कथ्यते
 प्राणवातेन नीत्वोर्ध्वं कोटरे चन्द्रजां कलाम् ।
 मन्थितां दिव्यजातां च तेन गान्धारकर्मणा ॥
गान्धारानन्तरं प्रतिसारणा कथ्यते
 नासापश्चिममार्गवाहपवनात्प्राणेऽतिदीर्घीकृते
 चन्द्राम्बु प्रतिसारणां सुकृतिनः प्राणघण्टकायाः पथः ।
 सिञ्चन्कालविशालवह्निवशं भूत्वा स नाडीशतं
 तत्कार्यं कुरुते पुनर्नवततुं जीर्णद्वुमस्कन्धवत् ॥
प्रतिसारणानन्तरं शङ्खसारणा कथ्यते
 ग्रोत्क्षसं वृपणस्य गोलकयुगं मध्ये ध्वजं ग्रोद्धुजं
 नित्योर्ध्वं वत शङ्खसारणविधौ वक्रं विधेयं निजम् ।

सर्वस्थानशरीरवन्धनवशात्स्कन्धोऽहृतानां यथा
 नाडीनां मुखतः सुधानिधिजलं सिञ्चनधो गच्छति ॥
कर्मान्तरेण शङ्खसारणा कथयते
 वृपणाकर्पणं कार्यमयवा शङ्खसारणा ।
 वोधनं चैव कुण्डल्यास्तिष्ठेचैवोत्कटासनम् ॥
शङ्खसारणानन्तरं महासारणा कथयते
 पश्चादासनशुद्धवातनिकरानादाय कण्ठब्रणात्
 संस्थाप्या रविमण्डले तु भुजगी संभूतनाडीत्रयात् ।
 देवी मध्यपथोदिता प्रकुरुते कम्पं ततो मूर्च्छनां
 दूराकर्पणदर्शनं श्रुतिगणांशान्या महासारणा ॥
कर्मान्तरेण महासारणा कथयते
 आधाराम्बुजकोशकन्दभुजगी संभूय नाडीत्रयात्
 चन्द्रार्कोऽभ्यनाडिकोर्ध्वयुगलं चादैतपथ्यागतम् ।
 तत्रैवाङ्गुलिभिर्निंपीच्य क्रमशः शान्तिं मनो मारुतं
 चन्द्रो याति रविं तदश्च भुवने तुल्या महासारणा ॥
 सूर्यान्तः शशिवीचिदन्तवदन[ने]प्रान्तपुवौघोरगी
 संप्राप्ते पवनातिसङ्घरणे क्षिप्रं ततो धाविता ।
 श्रीमन्मध्यपथान्ततो विद्यर्ती कम्पादि कोपान्विता
 तस्यैवाश्रययायिनोऽपि शशिनो दत्ता सुधा संमता ॥
 आदौ शोपणिकोऽत्र सारणमतः कार्यं महासारणं
 कर्तव्यं प्रतिसारणं च गुरुणा निर्दिष्टमार्गं क्रमात् ।
 पश्चादेव च शङ्खसारणविधौ कार्यं महासारणं
 संमूर्च्छा वितताकृतिः प्रतिदिनं वेलात्रयं दीयताम् ॥

आकुश्यागजंकामरूपमचलं वन्धत्वजातं तनौ
 नात्यूर्ध्वं चतुरहुलाग्रविदिते स्थाने हृदा प्राणिते ।
 दन्तैर्दन्धुरिते च वातयुगले प्रश्लेषणाश्लेषणात्
 नाभिग्रन्थिविमोक्षपातसहजे मार्गे मनःसिद्धयः ॥
 दूराकारविसर्पिते च पवने नाभेश्च मार्गस्थिते
 वन्धेषु त्रिषु सत्सु सोऽपि शिथिले मध्यप्रवोधे सति ।
 क्षिप्रं च ध्रियते द्विपीठमरूतोऽप्यूर्ध्वक्रमाकर्पणे
 संयुक्तो गतिचित्तशोषणमतः प्रत्येऽनिले तिष्ठति ॥
 मूले मूलोर्ध्वचक्रे वृपणकुलतले वह्निमातङ्गकूले
 कम्पक्षोभभ्रमाद्ये ध्वनितपरिचयं धर्मपातोर्ध्वरोम ।
 भूमित्यागं कवित्वं परपुरविश्वनं वश्यमाकर्पणं च
 हेवं वा चेतनास्ता प्रभवति निखिला खेचरत्वप्रतिष्ठा ॥
 द्वे ब्रह्मणी वेदितव्ये शब्दब्रह्म परं च तत् ।
 हृदये परमे धात्रि मध्ये तु रविचन्द्रमाः ॥
 नादं तु तं गृहीत्वा चं चैतन्यं तत्र योजयेत् ।
 द्वे ब्रह्मणी वेदितव्ये शब्दब्रह्म परं च तत् ॥
 शब्दब्रह्मणि निष्णातः परं ब्रह्माधिगच्छति ।
 अन्यत्सर्वं परित्यज्य शब्दब्रह्म सदाभ्यसेत् ॥
 खसंवेद्यमसंवेद्यं शब्दब्रह्म द्विधा स्थितम् ।
 चिनोति प्रथमः शब्दश्चिच्छिनोति द्वितीयकः ॥
 विवरश्च तृतीयः स्याच्छहशब्दश्चतुर्थकः ।
 पञ्चमो मेघनिर्धोपिः पष्टमेतदुदीरणम् ॥

सप्तमं कांसतालाख्यं मेघशब्दस्तथाएमम् ।
 नवमोऽप्यग्निदाहश्च दशमो दुन्दुभिस्खनः ॥
 अनाहतनिनादोऽयं पवनान्तविनिर्गतः ।
 ध्वनितेन विना यस्तु नादश्वेषमपण्डितः ॥
 चिनोति रसमुद्भृत्य चिक्षिनोति भगाश्रितम् ।
 विरसांशेन संग्रासं मेघशब्देन चाविशेत् ॥
 मज्जां पतति निर्धोपः संस्थितोदधिभीपणः ।
 कांसताले नभःशब्दः प्राणमेघध्वनिः क्रमात् ॥
 जीवश्वेषवाग्निदाहः स्थानमोक्षः समरसो भवेत् ।
 विशुद्धमित्थमात्मानं पश्येत चात्मनात्मनि ॥
 प्रथमे जनवात्सल्यं द्वितीये रोगनाशनम् ।
 तृतीयेन कवित्वं च दूराकर्पं चतुर्थके ॥
 पञ्चमे वाचि कामित्वं पष्टे भूमिं परित्यजेत् ।
 सप्तमे दूरमालोक्य चाष्टमे वज्रवद्भवेत् ॥
 नवमे स्फुरते कायो दशमे सामरस्यकम् ।
 पृथ्वीमध्ये भवेत्पृथ्वी चापामापत्तथैव च ॥
 तेजोमध्ये भवेत्तेजो वायुर्वायौ प्रलीयते ।
 आकाशे लीयते सर्वः सतत्वः पिण्डसंग्रहः ॥
 अनाहतो दिवारात्रौ ध्वनते तु धनञ्जयः ।
 तत्रारुढो यदा योगी प्राप्नुयात्परमं पदम् ॥

अयं प्रकृतिभेदः, पृथ्वी आपः तेजः वायुः
 आकाशश्च – इति शरीरे पञ्च गुणाः महाभूतानि

भवन्ति, तत्रैव तानि पञ्चविधानि भवन्ति ।
 अस्थि मांसं त्वक् नाडी रोमाणि इति पञ्च-
 गुणा पृथिवी । लालामूत्रास्तुनिःखेदप्रखेदाः—
 इति पञ्चगुणा आपः । क्षुधा तृष्णा निद्रा
 आलस्यं कान्तिश्च—इति पञ्चगुणं तेजः ।
 धावनं वल्गनम् आकुञ्चनं प्रसारणं निरोधश्च—
 इति पञ्चगुणो वायुः । रागो द्वेषो लज्जा
 भयं मोहश्च—इति पञ्चगुण आकाशः—इति
 पञ्चगुणालङ्कृतानि पञ्चतत्त्वानि । शब्दः स्पर्शः
 रसः रूपं गन्धश्च—इति पञ्च भूतगुणाः ।
 शृङ्खारादिनवनाद्यरसाः इति हास्यादिभावाः
 शृङ्खारादीनाम् । कटुक-तिक्क-कपायाम्लमधुर-
 लवणाश्च—इति षट् आस्वादाः । शुभमशुभं
 च—इति कर्मद्वयम् । प्राणापान-समानो-
 दान-व्याना, नाग-कूर्म-कृकर-देवदत्त-धनञ्ज-
 याश्च—इति दश वाताः । इडा-पिङ्गला-सुषुम्ना-
 गान्धारी-हस्तिजिह्वा-यशस्विनी-पूषपालम्बुसा-
 लुहू-शङ्खिनीप्रभृतयः द्वासप्ततिर्नाडीसहस्राणि ।
 उत्पत्ति-स्थिति-प्रलयाश्च—इति मार्गत्रयम् । अ-

TEXTS AND STUDIES.
OR
THE KASHMIR SERIES



स्थिसंचयं पष्ठ्यधिकं शतत्रयम् अस्त्यस्य प्राणेन
 संबन्धः । काम-क्रोध-लोभ-मोह-मद-मानाह-
 ङ्गाराश्च-इति सप्त बन्धनानि । विवेक-वोधस-
 न्तोष-हर्ष-पुलक-क्षमोपशम-ध्यान-ज्ञानोत्सव-
 राग-वैराग्यानन्द-कर्म- मूर्च्छा-विकार- मनो-
 वासनादीनि प्रकृतिस्वरूपाणि । रोमणां कोटित्रयं
 सार्धं । वात-पित्त-श्लेष्माण - इति प्रकृतित्रयम् ।
 वातः प्राणप्रकृतिः, पित्तं हुताशनोद्भूतं, श्लेष्मा
 निरोधात् भवति । त्वक् अस्त्रक् मांसं मेदः
 अस्थि मज्जा शुक्रं प्राणो जीवः शक्तिः - इति
 दश धातवः । प्राणरन्ध्रद्वयं लोचनरन्ध्रद्वयं कर्ण-
 रन्ध्रद्वयं मुखरन्ध्रद्वयम् उत्सर्गरन्ध्रद्वयम्-इति
 दश द्वाराणि । अथ दशमद्वारं द्विविधं शुक्रमा-
 र्गममृतं, कालमार्गश्च - इति ब्रह्मदण्डमूले
 रविशशिमध्ये भगाकारमस्ति, तस्मादागतब्र-
 ह्यदण्डाश्रितं पश्चिमलिङ्गमस्ति, पश्चिमशब्देनं
 स्थानमस्ति, तस्य मध्ये लिङ्गाकारमस्ति ।
 अत्र पुरुषाणां रेतोमार्गः खीणां रजोमार्गः,
 सहैव तेन ब्रह्मदण्डरेखाश्रितपुष्पसमये सर्व-

व्यापकनाडीसमूहागतं कामिनीरजः स्ववति ।
 तत्रैव कामविषहरनिरञ्जनानां संयोगं वीज-
 पातात् आनन्दागमः प्रलयकाल-विषकालयोः
 कर्ता निरञ्जनश्च इति ।

शक्तित्रयविनिर्भिन्ने चित्ते वीजनिरञ्जनात् ।
 वज्रपूजापदानन्दं यः करोति स मन्मथः ॥
 चित्ते तृप्ते मनोमुक्तिरूपर्धर्मार्गाश्रितेऽनले ।
 उदानचलितं रेतो मृत्युरेखाविपं विदुः ॥
 चित्तमध्ये भवेद्यस्तु वालाग्रशतधाश्रये ।
 नानाभावविनिर्मुक्तः स च प्रोक्तो निरञ्जनः ॥
 निरञ्जनाश्रिता शक्तिः सद्भूमशक्त्या तयाश्रितम् ।
 मनस्याश्रयतामेति ह्येयं शक्तित्रयं तु तत् ॥
 शक्तित्रयोऽद्वयं वीजं वीजात्कामो विपं ततः ।
 कामः सृष्टिया प्रोक्तो विपं मृत्युर्पदं भवेत् ॥

किं वहुना, काम-विषहर-निरञ्जनानां ब्रह्म-
 दण्डमूलाङ्कुरे निवासः एभिर्यदसुखो [एभि-
 र्यदा मुक्तिः स] मोक्षः भस्मीमूतस्य देहस्य
 पुनरागमनकार्यं नास्ति । अहो मूर्खता लो-
 कस्य, केचिद्ददन्ति – शुभाशुभकर्मविच्छेदनं
 मोक्षः । केचिद्ददन्ति – वेदपाठाश्रितो मोक्षः ।
 केचिद्ददन्ति – निरालम्बनलक्षणो मोक्षः । के-

चिद्वदन्ति – ध्यानकलाकरणसंबद्धप्रयोगसंभवेन रूपविन्दुनादचैतन्यपिण्डाकाशलक्षणो मोक्षः । केचिद्वदन्ति – पूजापूजकमद्यमांसादिसुरतप्रसङ्गसानन्दलक्षणो मोक्षः । केचिद्वदन्ति – मूलकन्दोल्लासितकुण्डलिनीसंचारलक्षणो मोक्षः । केचिद्वदन्ति – सुसमहृष्टिनिषातलक्षणो मोक्षः, इत्येवंविधभावनाश्रितलक्षणो मोक्षो न भवति । अथ मोक्षपदं कथ्यते – यत्र सहजसमाधिक्रमेण मनसा मनः समालोक्यते स एव मोक्षः । कामविषहरस्थानं मानसोऽन्नवः मनोमध्ये कारणं कारणात् उत्पत्तिस्थितिप्रलयाः प्रवर्तन्ते । उक्तं च भगवता महेश्वरेण ।

‘जीवन्मुक्तिपदे देवि चित्तं वीजनिरङ्गनम् ।
मृत्युमार्गस्थितो योगी ज्ञात्वा कर्म समन्वयसेत् ॥’

उम्मजन्त मरण हकारण मरणहजं मह ।
अब सुजीवनमरण इसरण गतकन्दुनाविहत इतासु ॥

इति जीवन्मुक्तिपदम्, अनेन मार्गेण स्थिरत्वं भवति । अथाधारणकर्मोदितशङ्खिनीभेदव्यवस्थाव्याख्यात्याख्या – गुदमेद्रान्तरे त्रिकोणत्रिधा-

वर्तभगमण्डलमुच्यते, तत्र आधारग्रन्थय एक-
द्वित्रयश्च इति, एकद्वित्रयाणां मध्ये ग्रन्थी-
नामुपान्तरे चतुष्पत्रं पद्मम् अधोमुखं तिष्ठति,
तत्र कर्णिकामध्ये मृणालसूत्रपरिभाणा शङ्खा-
वर्ता तत्र प्रवालाङ्कुरसन्निभा द्वित्रिनाडीभूता
कुण्डलिनी शक्तिः चैतन्यवीजमुखं गत्वा
सुस्ता ।

तत्र विषयमध्ये तु दद्मीभूता व्यवस्थिता ।

ऊर्णातन्तुनिभाकारा गता सा नाभिमण्डलम् ॥

चतुरङ्कुलमानेनाप्यष्टधा कुटिलाङ्कुतिः ।

स्फुरिता नाभिमध्ये तु शाखाशाखमनेकधा ॥

दशनाढ्याश्रितं चक्रं नाभिमध्ये प्रकीर्तिंतम् ।

इडा च पिङ्गला चैव सुपुञ्चा च तृतीयका ॥

ऊर्ध्वमार्गस्थिता द्वेता वृहच्छाखावलम्बिताः ।

जयन्त्यलम्बुसां चैका वृहच्छाखावलम्बिनी ॥

प्रणीता सा द्वानेकैस्तु ब्रह्मावर्तेन संस्थिता ।

ब्रह्मदण्डचक्रेणासौ कपालकर्परं यावत्,
तंसिन् कपालकर्परे चन्द्रमण्डलान्तर्गतं कपा-
ललिङ्गं लम्पिकास्थानोर्ध्वेऽमृतधारामभिस्त्र-
वति, मस्तकमध्ये गर्भे तिष्ठति तदेवामृतं
राजदन्तमये शङ्खिनी ब्रह्मदण्डतन्त्रे ।

स्वति । एकं सुखरन्ध्रं राजदन्तान्तरे, एतदेव
 शह्नीमुखं 'दशमद्वारम्' इत्युच्यते । यत्र च
 मूलभगमण्डलान्ते कुण्डलिनी शक्तिर्विनि-
 गता तत्र वामभागोऽद्वसोमनाडिका, दक्षि-
 णभागोऽद्वसूर्यनाडिका, चन्द्रो वामाङ्गव्या-
 पकः, सूर्यो दक्षिणाङ्गव्यापकः, चन्द्रो वामाङ्गे
 वामनासापुटं, सूर्यो दक्षिणाङ्गे दक्षिणना-
 सापुटम्—इत्येवं सूर्यचन्द्रौ व्यवस्थितौ । यत्र
 मूलकन्दे पवनोदयः, मनस उदयः, तपनो-
 दयः, जीवोदयः, शब्दोदयः, मातृकाक्षरो-
 दयश्च—इति । मनोमध्ये निद्राविषयम् इच्छा-
 कायो निरञ्जनः परमात्मा ।

मूलकन्दोदयो वायुः सोमसूर्यपथोऽद्वः ।

शक्त्याधारस्थितो याति ब्रह्मदण्डकभेदकः ॥

मूलकन्दे तु या शक्तिः कुण्डलाकाररूपिणी ।

उद्भवत्तर्वातोऽयं प्राण इत्युच्यते बुधैः ॥

कन्ददण्डेन चोहण्डर्भामिता या भुजङ्गिनी ।

मूर्च्छिता सा शिवं वेत्ति प्राणैरेवं व्यवस्थिता ॥

जन्मावस्थानादधो लिङ्गः स चाधारकन्दजा-
 तिमध्यस्थितो गुह्या ऊर्ध्वे भवति, तस्योर्ध्वे

लिङ्गस्थानं स्वाधिष्ठानं नाभिमण्डले मणिपूरक-
 स्योर्ध्वभागेऽनलकः तेनोदण्डकाद्यं समाग-
 च्छति, अधःप्रदेशे मणिपूरकस्य दक्षिणप-
 श्रिमवर्ति अमेघस्थानम्, मध्ये नाभेःकन्दः,
 तत्र पद्माकृतिः, तत्र शरीरनाडीनामाधारः
 कथ्यते, हृदये पृथिवीतत्वं पीतवर्णं, मध्ये
 कदम्बगोलकाकृति, तत्र चित्तविश्रान्तिस्थानं
 तदेव अनलचक्रम्, कण्ठे चोदकप्रवाहपूर्ण-
 मात्मतत्वं तत् विशुद्धिस्थानम्, तालुमध्ये दी-
 पशिखाकारः सदोदयोतः तत्तेजस्तत्वम्, कपा-
 लकन्दराङ्करे वायुतत्वम्, नासाये आकाश-
 तत्वम्, तस्योर्ध्वे आज्ञास्थानम्, आज्ञास्थाना-
 न्तरे ग्रन्थिषोडशान्तरे अमृता षोडशी कला,
 तदन्तरे वालाग्रशतधाश्रया अन्ते तस्योर्ध्वे
 कलान्ते विन्दुः, विन्दुभेदादनन्तरं श्रृंगाटका-
 कृतिर्मस्तकस्योदेशः, तस्मिन् चित्तलयस्थानम्,
 चित्तस्य शरीरवन्धनाद्योपेतस्त्रैलोक्यविहारः,
 तस्याश्रिता ज्ञानशक्तिः, एवं शक्तित्रयालंकृत-
 श्रिहर्पणप्रतिविम्बः समो विविधभावकलाक-

लितः संसारचेष्टावलोकनकुशलः सुप्तावस्थायां
रूपी जलचन्द्रवत् दृश्यते यः स परमात्मा
सर्वव्यापी महेश्वरः चतुर्दशविधभूतप्रामकर्ता
च इति; सोऽयं परमात्मा ॥

इति श्रीगोरक्षनाथविरचितं परमरहस्योपदेशमहाज्ञान-
ममरौघशासनं संपूर्णम् ॥

सद्विद्यानां संथ्रये ग्रन्थविद्वद्-
व्युहे ह्यासं कालवृत्त्योपयाते ।
तत्सद्वर्मोदिधीपैकतान-
सत्प्रेक्षौजःशालिना कर्मवृत्त्यै ॥ १ ॥
श्रीमत्कर्मीराधिराजेन मुख्ये-
र्धर्मोद्युक्तेर्मन्त्रिभिः स्वैर्विवेच्य ।
प्रत्यष्टापि ज्ञानविज्ञानगर्भ-
ग्रन्थोद्युत्यै मुख्यकार्यालयो यः ॥ २ ॥
तत्राजीवं निर्विशस्त्रिमुकुन्द-
रामाध्यक्षत्वाश्रितैः सञ्चिरेपः ।
पूर्त्या शुद्ध्या व्याख्यया संस्कृतः स्तात्
पूर्णो ग्रन्थः श्रेयसे सज्जनानाम् ॥ ३ ॥
(तिलकम्)

श्रीमद्भरतशिवार्पणं भूयात् ।

**THE KASHMIR SERIES
OF
TEXTS AND STUDIES.**

Kashmir Series of Texts and Studies.

No. XXIV.

THE
TANTRAVĀTA-DHĀNIKA.

Edited with notes by

MAHĀMAHOPĀDHYĀYA
PANDIT MUKUND RĀM SHĀSTRĪ,
Officer-in-Charge Research Department,
JAMMU AND KASHMIR STATE,
SRINAGAR.

Published under the Authority of the Government of
His Highness Lieut.-General Mahārāja
Sir PRATĀP SINGH SĀHIB BAHĀDUR,
O. C. S. I., G. C. I. E., K. G. C. B. E., LL. D.,
MAHĀRĀJA OF JAMMU AND KASHMIR STATE.



BOMBAY:
PRINTED AT THE 'NIRNAYA-SAGAR' PRESS.
1918.

(All rights reserved).

Printed by Ramchandra Yesu Shedge, at the 'Nirnaya-sagar' Press,
23, Kolbhat Lane, Bombay.

Published by Mahamahopadhyaya Pandit
Mukund Ram Shastri for the Research Department,
Jammu and Kashmir State, SRINAGAR.



काश्मीर-संस्कृतग्रन्थावलिः ।

—→○←—
ग्रन्थाङ्कः २४

तत्त्ववटधानिका ।

श्रीमन्महामाहेश्वराचार्यवर्ये-श्रीमद्भिनघगुप्ताख्याचार्य-
विशेषविरचिता ।

श्रीभारतधर्ममार्तण्ड-कदम्भीरमहाराज-श्रीप्रतापासिंहवरप्रतिष्ठापिते
प्रज्ञविद्याप्रकाश-(रिसर्च)कार्यालये

तदध्यक्ष-महामहोपाध्याय-पण्डित-सुकुन्दराम-शालिणा
उद्दिष्टकार्यालयस्येतरपण्डितसहायेन

संगृह्य, संशोधन-पर्याङ्क-विवरणादिसंस्करणोत्तरं
पाद्याख्यविद्वत्परिपत्संमताधुनिकमुगमशुद्धीत्युपन्यासादिसंस्कारैः परिष्कृत

मुम्बद्यां ।

निर्णयसागराख्यमुद्रणालये मुद्रापयित्वा प्राकाश्यमुपनीतः ।



काश्मीर-थीनगर ।

(अस्य ग्रन्थस्य सर्वे प्रकाशन-मुद्रापणाद्यधिकाराः प्रोक्तमहाराजवर्णः
खायत्तीकृताः सन्ति)

श्रीमच्छ्रीकण्ठनाथप्रभृतिगुरुखरादिएसन्नीतिमार्गो
लब्ध्या यत्रैव सम्यकपटिमनि घटनामीश्वराद्वैतवादः ।
कश्मीरेभ्यः प्रसूत्य प्रकटपरिमलो रञ्जयन्सर्वदेश्यान्-
देशोऽप्यसिन्नदृष्टो घुसृणविसरवत्सान्मुदे सज्जनानाम्॥१॥

तरत तरसा संसाराबिंध विधत्त परे पदे
पदमविचलं नित्यालोकप्रमोदसुनिर्भरे ।
विमृशत शिवादिष्टाद्वैतावृवोधसुधारसं
प्रसभविलसत्तद्युक्त्यान्तःसमुत्पुवदायिनम् ॥ २ ॥

श्रीसंविद्वपुषे शंकराय नमः

अथ

तत्त्ववटधानिका ।

श्रीमदभिनवगुप्तात्माचार्यविशेषविरचिता ।

प्रथममाहिकम् ।

प्रणम्य गुरुमीशानं सत्तत्त्ववटधानिका ।
मयाभिनवगुप्तेन स्वशक्त्युदीपये कृता ॥ १ ॥
अज्ञानं बन्धने हेतुर्बन्धनं हि पुनर्भवः ।
पुनर्भवश्च देहादौ वेद्ये स्वात्मत्वनिश्चयात् ॥ २ ॥
अहं सुकृतकारीति स्वर्गादौ भोक्तृता मम ।
इत्यादिदेहतादात्म्यात्स्वर्गादीच्यादिपूज्ञवः ॥ ३ ॥
अतोऽनात्मनि देहादौ गलिते स्वात्मनिश्चये ।
घटादिवदनात्मेति देहादिं स्थितमप्यसुम् ॥ ४ ॥
पश्यतः पूर्वसंस्कारक्षयादेहे क्षयं गते ।
अन्योचितस्वसंस्काराभावादेहः कथं भवेत् ॥ ५ ॥
देहाभावेऽपि वै तस्य प्राणधीशून्यगोचरे ।
आत्मसंस्कारसङ्घावे भवेत्तद्रूपता परम् ॥ ६ ॥
प्राणादावपि तु ध्वस्ते स्वात्मभावे परिस्फुटम् ।
सर्वावच्छेदहीनं तदात्मतत्त्वं प्रकाशते ॥ ७ ॥

अनवच्छिन्नस्त्वपत्वादसंवेद्यं तदुच्यते ।
 अवच्छेदाज्ञडं वेद्यमन्याधीनप्रकाशकम् ॥ ८ ॥
 स्वप्रकाशैकस्त्वपत्वाद्भावात्मत्वेन भासनात् ।
 तथात्वेऽपि स्वतत्त्वाच्छक्तिमान्स शिवः स्मृतः ॥ ९ ॥
 सर्वात्मभूतः सर्वाध्यसंमुक्तीर्णः स्वतत्त्वकः ।
 स्वशक्त्या भासितानन्तविश्वः स परमेश्वरः ॥ १० ॥
 स एष सत्यतो मुक्तः सर्वावच्छेदवर्जनात् ।
 अन्ये न तत्त्वतो मुक्ता अवच्छेदांशसंभवात् ॥ ११ ॥
 अतो यावद्ग्राह सर्वसिन्नवेद्ये वेद्यतया गतिः ।
 तावद्वेद्यांश एकसिन्नभवेत्स्वात्मत्वनिश्चयः ॥ १२ ॥
 यदा तु धरणीतत्त्वाच्छिवान्तं तत्त्वपञ्चरम् ।
 अवच्छिन्नं भवेद्वेद्यमनन्योन्यात्मकं स्फुरत् ॥ १३ ॥
 तदा तावति संवेद्यजाते वेदकमस्य यत् ।
 इयतस्तद्वच्छेदहीनं भाति परं शिवम् ॥ १४ ॥
 तत्प्रकाशं प्रमातृत्वाद्भेतरन्मेयभावतः ।
 मेयत्वमस्यावच्छेदात्स श्ववच्छेदके सति ॥ १५ ॥
 तदेवं च धरातत्त्वाच्छिवान्तं मातृ नेतरत् ।
 अमातृभावादेवान्यदप्रकाशात्मकं स्थितम् ॥ १६ ॥
 अप्रकाशं च नास्त्वेव सत्ता प्राकाश्यमेव हि ।
 ततश्चायं प्रकाशत्वात्स्वयं सत्तास्य नोचिता ॥ १७ ॥
 पराधीनैव सत्तास्य पराधीनप्रकाशनः ।
 परिच्छेदप्रकाशस्तत्सोऽपि तत्तुल्य एव यत् ॥ १८ ॥
 अतः प्रकाशाधीना चेत्सत्तासिन्सार्वकालिकी ।
 नूनं प्रकाश एवास्ति योऽवच्छेदविवर्जितः ॥ १९ ॥

तत्र प्रकाशो भान्त्येते स्वावच्छेदनियन्त्रिताः ।
 भावाः प्रकाशस्वातत्त्वाद्विचित्राकारवृंहिताः ॥ २० ॥
 यथा च तेऽवभासन्ते तथा तदुचिताः पुनः ।
 तेषां प्रकाशका भान्ति सुरान्तास्तिर्यगादयः ॥ २१ ॥
 प्रकाशकत्वाचैतेषां शिवात्मत्वेऽपि सुस्फुटे ।
 वेद्याश्चान्योन्यतश्चायमवच्छेदोऽस्ति यत्रितः ॥ २२ ॥
 अप्रकाशत्वमप्यस्ति तत्प्रकाशप्रकाश्यताम् ।
 गतास्ते पशावो भान्ति शिवस्यैव स्वशक्तिः ॥ २३ ॥
 अवच्छेदांश एतेषां स्वप्रकाशश्च यः स्फुटः ।
 स विचित्रस्वभावत्वादेहप्राणादितां गतः ॥ २४ ॥
 देहादेरपि वैचित्र्यादेवतिर्यज्ञानुष्यता ।
 वैचित्र्यान्तरतोऽत्रापि चैत्रमैत्रादिरूपता ॥ २५ ॥
 यथा च पशावो भान्ति तथा केचन तां निजाम् ।
 अप्रकाशदशां भ्रन्ति देहप्राणतदात्मताम् ॥ २६ ॥
 ते प्रबुद्धाश्च पतयो जीवन्मुक्ता महर्षयः ।
 तेषां तत्त्वारतम्येन गुरुशिष्यादिता स्थिता ॥ २७ ॥
 तदेवं भेदभोक्तृत्वं स्तृष्टिस्तिस्थरता स्थितिः ।
 अंशेन न्यक्षिया तस्य संहारोऽनुग्रहः पुनः ॥ २८ ॥
 अप्रकाशदशाध्वंसस्तदुपायैकलग्रता ।
 हृदयान्निन्दनं तस्य तत्सेवा तत्त्विरोहितिः ॥ २९ ॥
 एवंविधं पञ्चकृत्यं भासयन्परमेश्वरः ।
 यदाभाति तदेवास्य चित्त्वमैश्वर्यमुच्यते ॥ ३० ॥
 तथाविधप्रकाशांशाध्वंसः कस्याप्युपायतः ।
 विनेव कस्य चिचित्रैरुपायैः संस्कृत्यादिभिः ॥ ३१ ॥

अनवच्छिन्नरूपत्वादसंवेद्यं तदुच्यते ।
 अवच्छेदाज्ञदं वेदमन्याधीनप्रकाशकम् ॥ ८ ॥
 स्वप्रकाशैकरूपत्वाद्ग्रावात्मत्वेन भासनात् ।
 तथात्मेऽपि स्वतत्त्वाच्छक्तिमान्स शिवः स्मृतः ॥ ९ ॥
 सर्वात्मभूतः सर्वाध्वंसमुत्तीर्णः स्वतत्त्वकः ।
 स्वशक्त्या भासितानन्तविश्वः स परमेश्वरः ॥ १० ॥
 स एष सत्यतो मुक्तः सर्वावच्छेदवर्जनात् ।
 अन्ये न तत्त्वतो मुक्ता अवच्छेदांशसंभवात् ॥ ११ ॥
 अतो यावश्च सर्वसिन्वेद्ये वेदतया गतिः ।
 तावद्वेद्यांश एकस्मिन्मवेत्स्वात्मत्वनिश्चयः ॥ १२ ॥
 यदा तु धरणीतत्त्वाच्छिवान्तं तत्त्वपञ्चरम् ।
 अवच्छिन्नं भवेद्वेद्यमनन्योन्यात्मकं स्फुरत् ॥ १३ ॥
 तदा तावति संवेद्यजाते वेदकमस्य यत् ।
 हयतस्तद्वच्छेदहीनं भाति परं शिवम् ॥ १४ ॥
 तत्प्रकाशं प्रमातृत्वान्नेतरन्मेयभावतः ।
 मेयत्वमस्यावच्छेदात्स श्वच्छेदके सति ॥ १५ ॥
 तदेवं च धरातत्त्वाच्छिवान्तं भातृ नेतरत् ।
 अमातृभावादेवान्यदप्रकाशात्मकं स्थितम् ॥ १६ ॥
 अप्रकाशं च नास्त्येव सत्ता प्राकाश्यमेव हि ।
 ततश्चायं प्रकाशात्त्वात्त्वयं सत्तास्य नोचिता ॥ १७ ॥
 पराधीनैव सत्तास्य पराधीनप्रकाशनः ।
 परिच्छेदप्रकाशस्तत्सोऽपि तत्तुल्य एव यत् ॥ १८ ॥
 अतः प्रकाशाधीना चेत्सत्तास्मिन्सार्वकालिकी ।
 नूनं प्रकाशा एवात्ति योऽवच्छेदविवर्जितः ॥ १९ ॥

तत्र प्रकाशो भान्त्येते स्वावच्छेदनियन्त्रिताः ।
 भावाः प्रकाशस्वातङ्ग्याद्विचित्राकारवृंहिताः ॥ २० ॥
 यथा च तेऽबभासन्ते तथा तदुचिताः पुनः ।
 तेषां प्रकाशका भान्ति सुरान्तास्तिर्यगाद्यः ॥ २१ ॥
 प्रकाशकत्वाचैतेषां शिवात्मत्वेऽपि सुस्फुटे ।
 वैद्याश्वान्योन्यतश्चायमवच्छेदोऽस्ति यत्प्रतः ॥ २२ ॥
 अप्रकाशत्वमप्यस्ति तत्प्रकाशप्रकाश्यताम् ।
 गतास्ते पश्वो भान्ति शिवस्यैव स्वशक्तिः ॥ २३ ॥
 अवच्छेदांश एतेषां स्वप्रकाशश्च यः स्फुटः ।
 स विचित्रस्वभावत्वादेहप्राणादितां गतः ॥ २४ ॥
 देहदेरपि वैचित्र्यादेवतिर्यग्नुप्यता ।
 वैचित्र्यान्तरतोऽत्रापि चैत्रमैत्रादिस्तुप्ता ॥ २५ ॥
 यथा च पश्वो भान्ति तथा केचन तां निजाम् ।
 अप्रकाशदशां भन्ति देहप्राणतदात्मताम् ॥ २६ ॥
 ते प्रवुद्धाश्च पतयो जीवन्मुक्ता महर्घयः ।
 तेषां तत्त्वारतम्येन गुरुशिष्यादिता स्थिता ॥ २७ ॥
 तदेवं भेदभोक्तृत्वं स्मृष्टिस्त्वित्यरता स्थितिः ।
 अंशेन न्यछिया तस्य संहारोऽनुग्रहः पुनः ॥ २८ ॥
 अप्रकाशदशाध्वंसस्तुपायैकलग्रता ।
 हृदयान्तिन्दनं तस्य तत्सेवा तत्त्विरोहितिः ॥ २९ ॥
 एवंविधं पञ्चकूलं भासयन्परमेश्वरः ।
 यदाभाति तदेवास्य चित्त्वमैश्वर्यमुच्यते ॥ ३० ॥
 तथाविधप्रकाशांशाध्वंसः कस्याप्युपायतः ।
 विनैव कस्य चिचित्रैरूपायैः संस्क्रियादिभिः ॥ ३१ ॥

तदेवं वेद्यरूपत्वाद्वोद्भृत्वं बन्धमुक्तता ।

इयतः सकलस्यात्मा प्रकाशोऽभ्यधिकस्ततः ॥ ३२॥

सर्वातिरिक्तः सर्वात्मा स्वतत्रः सर्वशक्तिकः ।

सर्वपूर्णोऽनवच्छिन्नप्रकाशो भैरवः पुनः ॥ ३३॥

यद्रूपत्वं परा मुक्तिः पुनरावृत्तिवर्जिता ।

अन्यास्तु धीप्राणशून्यधियो जन्मक्षयोचिताः ॥ ३४॥

शून्यं धीः प्राण इत्येतत्सृज्यते क्षीयतेऽपि च ।

स्थैर्यमस्य परं देहापेक्षया न तु तत्त्वतः ॥ ३५॥

अतः षट्क्रिंशादन्तःस्ये तत्त्वे स्वात्मत्वनिश्चयात् ।

वेद्यांशो मुक्तिरस्य स्यादावृत्तिः सोर्ध्वतः परम् ॥ ३६॥

यदा समस्तवेद्यांशसमुत्तीर्णं परं महः ।

भाति मुक्तस्तदैवासौ भैरवः परमः स्मृतः ॥ ३७॥

इति श्रीमद्भिनवगुप्ताचार्यविशेषविरचितायां तत्त्ववटधानिकायां
प्रथममाहिकम् ॥ १ ॥

द्वितीयमाहिकम् ।

उंपायैर्न शिवो भाति भान्ति ते तत्प्रसादतः ।
 स एवाहं स्वप्रकाशो भासे विश्वस्वरूपकः ॥ १ ॥
 इत्याकर्ण्य गुरोर्बाक्यं सकृत्केचन निश्चिताः ।
 विना भूयोऽनुसंधानं भान्ति संविन्मयाः स्थिताः २
 यथादर्शे घटादीनां स्थितिर्मिश्रेतरात्मिका ।
 चिदात्मनि तथामीपां भावानां चित्ररूपिणी ॥ ३ ॥
 आदर्शस्तु जडत्वान्न स्वतच्छ्रो भासते यथा ।
 अहंप्रकाशरूपत्वात्स्वतच्छ्रो भासते तथा ॥ ४ ॥
 इत्येवं गुरुतः श्रुत्वा वाक्यं तद्वावनाकमात् ।
 भूयोभूयोऽनुसंधानात्कोऽपि याति शिवात्मताम् ॥ ५
 नाहं देहात्मको नाहं कर्माधीनो न मे मलः ।
 नान्येन प्रेरितोऽस्मीति किं त्वेतद्विपरीतकम् ॥ ६ ॥
 हत्थं विकल्पं संस्कृत्य स्पष्टविद्यात्मतां नयन् ।
 कश्चिद्याति समावेशं धन्द्यः श्रीगुरुवाक्यतः ॥ ७ ॥
 स्वप्रकाशं समस्तात्मतत्त्वं मात्रादिकं ब्रयम् ।
 अन्तःकृत्य स्थितं ध्यायेद्वृद्यानन्दधामनि ॥ ८ ॥
 तद्वादशमहाशक्तिरश्मिमचकेश्वरं विभुम् ।
 व्योमभिर्निःसरहात्ये ध्यायेत्स्तुष्टिं स्थितो दधत् ॥ ९ ॥

१ 'उपायैर्न शिवो भाति' इत्यादि पद्धत्यं तत्त्वालोके (२ आ० २ पद्धतीकायां) यदुक्तमितीयता ग्रन्थकृत्तामानुदित्य यत्प्रमाणरूपेणोप-
 न्यस्तमतोऽनुमीयते एतद्वन्थठुदमिनवगुप्तः प्रसिद्धाभिनवगुप्ताचार्यांद्विभिर्नो राजानकजयरथाचार्यांतपीर्वकालिकशं संभवतीति ।

पं० १६ रा० पु० श्विति ध्यायेदिति पाठः ।

पश्चाद्रस्तसवाद्यान्तर्भावमज्ञानमात्मनि ।
 विश्राम्येत्पुनरप्येवं ध्यानाभ्यासात्प्रथात्मनः ॥ १० ॥
 प्राणो वोधमयः पूर्वं तत उल्लुसति स्फुटम् ।
 मेयं पूरयते तेन स क्रमैक्यं प्रपद्यते ॥ ११ ॥
 तदेव संजिहीर्षेत संहृत्यापूर्णतां नयेत् ।
 एतावदनुसंधते सप्त विश्रान्तयस्त्विमाः ॥ १२ ॥
 उन्मिषत्तोन्मिषितता संघजैरेकविंशतिः ।
 आनन्द उद्भवः कम्पो निद्रा…………… ॥ १३ ॥
 तत्रोत्तरोत्तरावेशभेदात्पञ्चोत्तरं च यत् ।
 तत्रापि त्रितयं मुख्यं सृष्टिसंहारवीजकम् ॥ १४ ॥
 योगिनीहृदयानन्दव्योमभूसंप्रदायतः ।
 अव्यक्तेतरयुग्मात्मलिङ्गतादात्म्ययोगतः ॥ १५ ॥
 श्रीमदाचार्यचक्रस्थो मश्वरीर्यं तदुत्तमम् ।
 अष्टोत्तरशताविष्टं मन्त्राः प्राणपथं यतः ॥ १६ ॥
 एवं धीप्राणसंघटकारेणान्तः समाविशन् ।
 शास्त्रवीर्यं परमां धारामाणवेन प्रपद्यते ॥ १७ ॥
 तदेवं त्रिविधं प्राप्य गुरोरावेशमुत्तमम् ।
 गुरुमभ्यर्चयेद्वीमान्देहसर्वस्वदानतः ॥ १८ ॥
 नैनं प्रकोपयेज्ञास्य वाक्यं किंचन लङ्घयेत् ।
 अविचारितमस्याज्ञां कुर्याज्ञानं स्थिरं तथा ॥ १९ ॥
 इति श्रीमदभिनवगुप्ताचार्यविशेषविरचितायां तत्रवटधानिकायां
 द्वितीयमाहिकम् ॥ २ ॥

तृतीयमाहिकम् ।



एवमाभ्यन्तरी सत्ता शिवतादात्म्यदायिनी ।
 यथा भवेत्तथा प्रोक्तं वाख्येदार्नि निगच्यते ॥ १ ॥
 वाख्यो भेदो द्विधा दृष्टः क्रियातो रूपतस्तथा ।
 एकस्मिन्नपि कालात्मा तत्राख्यो देशतः परम् ॥ २ ॥
 क्रिया स्वात्मपरिस्पन्दस्ततः प्राणोऽथ तत्कृतम् ।
 कालवैचित्र्यमित्येवं संवित्स्पन्दाधिकं नहि ॥ ३ ॥
 यथा संविद्धात्मासौ चिदात्मेति तरङ्गिता ।
 शक्तिस्तथा विचित्रोऽयं सृष्टिसंहारविभ्रमः ॥ ४ ॥
 स्वप्नसंकल्पमायांशक्रियावैचित्र्यचित्रितः ।
 विचित्रः काल एकोऽयं संसारस्पन्द ईदृशः ॥ ५ ॥
 प्राकृतं पार्थिवं वैश्वं शाक्तं चाण्डचतुष्टयम् ।
 विचित्रदेशभुवनतत्त्वात्मकमिदं स्फुरत् ॥ ६ ॥
 ममैवान्तरतः सर्वदेशकालात्मिकां भिदाम् ।
 अन्तःकृत्याहमेवैक इति ज्ञानाद्विभुक्तता ॥ ७ ॥
 यावद्विचित्रं वाह्यं हि तत्र पद्मनिशतः परम् ।
 मानसं वेत्ति विआन्त्या विना संविन्मयं यतः ॥ ८ ॥
 कठिनं द्रवमत्युप्यन्यं स्पर्शं च सावकाशतः ।
 पञ्च भूतानि चित्राणि तन्मात्राणि तु तद्वृणाः ॥ ९ ॥
 गन्धो रसो रूपमय स्पर्शः शब्दो विशेषकः ।
 एतेषां ग्राहकं चाक्षं पञ्चधा ज्ञानशक्तिजम् ॥ १० ॥

क्रियाशक्त्युत्थमन्यच्च तत्कर्मेन्द्रियपञ्चकम् ।
 संकल्पनिश्चयौ मानस्तदन्तःकरणत्रयम् ॥ ११ ॥
 इयतो वेदजातस्य यदभिन्नं वपुः पुरा ।
 तत्प्रधानमियद्वेद्यं जडं तद्वेदकः पुमान् ॥ १२ ॥
 सोऽप्रकाशप्रकाशात्मा पद्मकञ्जुकपरिष्कृतः ।
 किंचित्करोति जानाति तच्चेदं शक्तिमानिह् ॥ १३ ॥
 यतोऽस्मि सोऽधुनैवैते कला विद्या सरक्तयः ।
 कालश्च सर्वतत्त्वानां पूर्णभूमिर्निशा स्पृहा ॥ १४ ॥
 अप्रकाशांशगलने प्रकाशस्य स्फुटां स्थितिः ।
 प्रकाशदर्पणे भावदर्शनं तदभेदतः ॥ १५ ॥
 भावानां भासनं शुद्धः प्रकाश इति पञ्चधा ।
 विद्यातत्त्वादा शिवान्तं तदभिन्नः परः शिवः ॥ १६ ॥
 उपदेश्यतया सोऽपि स्यादवच्छेदभागतः ।
 अष्टाविंशं परं धाम यत्रेदं विश्वकं स्फुरत् ॥ १७ ॥
 प्रत्येकमपि भावस्य यो भेदो ज्ञातुभेदतः ।
 यथा घटं वेद्यि तथा मया ज्ञातं शिवेन वा ॥ १८ ॥
 इत्येवं स्वात्मनः सर्वमन्तः पद्यन्त्वसंविदा ।
 गलिताशेषभेदांशो भैरवीभावमश्रुते ॥ १९ ॥
 इयद्यदुक्तं तत्कोऽपि स्यमेवाववुद्यते ।
 कश्चिद्गुरुरूपदेशेन शास्त्राद्वाध द्वयान्त्रयात् ॥ २० ॥
 गुरोस्त्वभ्यस्तविज्ञानो दीक्षया स विमुच्यते ।
 दीक्षा च सामयी नाम मन्त्रतादात्म्यदायिनी ॥ २१ ॥
 चर्याप्रमेण देहान्ते सम्यक्समयपालनात् ।
सा च सर्वाध्यसंपूर्णमात्रसंविदभेदिता ॥ २२ ॥

गुरुणानुग्रहधिया शिष्ये यद्वलोकनम् ।

पौत्रिकी सा पुनश्चर्यामात्रेण प्रायणे यथा ॥ २३ ॥

परं शिवत्वमभ्येति विनापि ज्ञानयोगतः ।

सा च क्रमात्क्रमं शिष्यधियचितेः शिवनियोजनम् २४

अतिक्रम्य तु पद्मिंशदन्तमध्वानमादरात् ।

सास्वस्ये प्रासमृत्यौ वा मृते दूरस्य एव वा ॥ २५ ॥

गुर्वन्तेवासितद्वन्धुमुखोत्थाच्छक्तिपाततः ।

स्यावरेष्वथ दीक्षा हि पशुष्वपि निरुपिता ॥ २६ ॥

ते तु न ज्ञानहीनत्वात्साधका गुरवोऽपि वा ।

समस्तज्ञानसंभारपूर्णस्वात्मविकासतः ॥ २७ ॥

वाञ्छन्साधकतां नेयो निष्कामस्तु गुरुत्तमः ।

सर्वसंपूर्णकृत्यस्य स्वात्मार्थेऽनभिलाषिणः ॥ २८ ॥

पारिशेष्यात्परार्थेव ह्यनपाया क्रियेशब्दत् ।

निलं नैमित्तिकं चैव गुरुः समपिषुत्रके ॥ २९ ॥

द्वयेऽप्युपदिशेदाद्यः स्वयं नित्यमुपाचरेत् ।

नैमित्तिकं गुरुः कुर्यात्तद्य पर्वदिनार्चनम् ॥ ३० ॥

यद्वा सिद्धाश्च खेचर्यः संकेतं चक्रिरे पुरा ।

पवित्रकविधिश्चान्यो यः समग्रं प्रपूरयेत् ॥ ३१ ॥

नैमित्तिकं मुख्यकल्पं सर्वथा समुपाचरेत् ।

शक्तितद्वद्भेदेन स्वानन्दात्मकवस्तुनि ॥ ३२ ॥

तद्रसासारधातूत्था क्रिया मुख्यो विधिस्त्वयम् ।

मासि मास्यथ वर्षे वा जन्ममध्येऽथ वा पुनः ॥ ३३ ॥

मुख्येन विधिना वृत्तिस्तर्हि चर्या न पूरिता ।

अपूर्णचर्यायोगेन चर्यापायैकमुक्तिकः ॥ ३४ ॥

मुक्तो विन्नं ब्रजेत्तस्मात्सर्वथा पूरयेद्विधिभ् ।
 कश्चिदीशोच्छया सम्यगनाश्वस्तोऽपि चेतसा ॥३५॥
 निन्दन्नेव भजंश्चर्या स तिरोहित उच्यते ।
 निन्द्यमाने महामन्त्रविद्याचर्यादिकोपजभ् ॥ ३६ ॥
 पाप्मैषां पातयेद्वोरे यातनाधान्नि सर्वथा ।
 कस्यापि तु तिरोभूतवृत्तेरपि पुनर्निजभ् ॥ ३७ ॥
 हृदयं सम्यगाश्वासादविन्नं शिवतां ब्रजेत् ।
 एवं धीप्राणसंबन्धादान्तराहात्योऽपि च ॥ ३८ ॥
 चर्यया यः समावेशः स इहाणव उच्यते ।
 तस्मिन्ब्रूढः समभ्येति शाक्तमस्माच्च शांभवभ् ॥३९॥
 ततः परं पूर्वसत्तां पररूढस्तु न लजेत् ।
 उल्काहस्तो यथा कश्चित्प्राप्यमादाय तां ल्यजेत् ॥४०
 ज्ञानेन ज्ञेयमालोक्य तथा ज्ञानं ल्यजेदिति ।
 उक्तं श्रीकालपादादौ ज्ञाने नष्टे न तत्सदा ॥ ४१ ॥
 ज्ञसिसाधनमेवोक्तं न ज्ञेयं परमं पदभ् ॥ ४२ ॥
 एषाभिनवगुसेन रचिता तत्रधानिका ।
 हङ्गमौ यस्य रूढा स शिवकल्पमहीरुहः ॥ ४३ ॥
 इति श्रीमदभिनवगुप्ताचार्यविदेषोपविरचितायां तत्रवटधानिकायां
 तृतीयमाहिकभ् ॥ ३ ॥

समाप्ता चेयं तत्रवटधानिका ॥

श्रीमद्भिनवगुप्तार्थ्याचार्यविशेषविरचिता ।

११

सद्विद्यानां संश्रये ग्रन्थविद्वद्-

व्यूहे हासं कालवृत्त्योपयाते ।

तत्त्वसद्वर्मोद्दिधीपैकतान-

सत्प्रेक्षौजःशालिना कर्मवृत्त्यै ॥ १ ॥

श्रीमत्कदम्बीराधिराजेन मुख्ये-

र्धर्मोद्युक्तैर्मन्त्रिभिः सैविवेच्य ।

प्रत्यष्टापि ज्ञानविज्ञानगर्भ-

ग्रन्थोद्घृत्यै मुख्यकार्यालयो यः ॥ २ ॥

तत्राजीवं निर्विशम्भिर्सुकुन्द-

रामाध्यक्षत्वाश्रितैः सम्भिरेपः ।

पूर्वा शुद्ध्या व्याख्यया संस्कृतः स्तात्

पूर्णो ग्रन्थः श्रेयसे सज्जनानाम् ॥ ३ ॥

